



**കേരള സംസ്ഥാന ജൈവവൈവിധ്യ സംരക്ഷണ പുരസ്കാരം - മാർഗരേഖ**

കേരള സംസ്ഥാന പരിസ്ഥിതി വകുപ്പിൻകീഴിൽ പ്രവർത്തിക്കുന്ന കേരള സംസ്ഥാന ജൈവവൈവിധ്യ ബോർഡ് പരിസ്ഥിതി സംരക്ഷണരംഗത്തും ജൈവവൈവിധ്യ സംരക്ഷണ രംഗത്തും ശ്രദ്ധേയമായ പ്രവർത്തനങ്ങൾ കാഴ്ചവെക്കുന്ന വ്യക്തികളെയും സംഘടനകളെയും വിദ്യാഭ്യാസ സ്ഥാപനങ്ങളെയും മാധ്യമപ്രവർത്തകരെയും അംഗീകരിക്കുന്നതിനായി ഏർപ്പെടുത്തിയിട്ടുള്ള പുരസ്കാരമാണ് “കേരള സംസ്ഥാന ജൈവവൈവിധ്യ സംരക്ഷണ പുരസ്കാരം”(“Kerala State Biodiversity Conservation Award”).

2021-22 ലെ ജൈവവൈവിധ്യ പുരസ്കാരങ്ങൾക്ക് വിവിധ വിഭാഗങ്ങളിലായി 10 അവാർഡുകളാണ് നൽകുന്നത്. ഇതിൽ ആറ് അവാർഡുകൾ വ്യക്തിഗത പ്രവർത്തനങ്ങൾക്കും, അഞ്ച് അവാർഡുകൾ സ്ഥാപനങ്ങൾക്കും ഉള്ളതാണ്. 01.01.2021 മുതൽ 31.12.2021 വരെയുള്ള കാലയളവിലെ ജൈവവൈവിധ്യ സംരക്ഷണ പ്രവർത്തനങ്ങൾക്കാണ് മുൻഗണന നൽകുന്നത്.

	വിഭാഗം	തുക (രൂപ)
<b>വ്യക്തിഗത പുരസ്കാരങ്ങൾ</b>		
കാറ്റഗറി 1	ഹരിത വ്യക്തി (കൃഷി ഒഴികെയുള്ള ജൈവവൈവിധ്യ രംഗം -ഉദാ: കാവ്, പുഴ, തോട്, കണ്ടൽ, കുളം) <b>PROFORMA -II</b>	50,000
കാറ്റഗറി 2	Best Custodian Farmer (മികച്ച സംരക്ഷക കർഷകൻ, മികച്ച സംരക്ഷക കർഷക) <b>PROFORMA -II</b> (രണ്ട് അവാർഡുകൾ)	50,000 X 2 = 1,00,000
കാറ്റഗറി 3	Best Custodian Farmer(Animal/Bird) (ഒന്നു മാത്രം) <b>PROFORMA -II</b>	50,000
കാറ്റഗറി 4	ജൈവവൈവിധ്യ പത്രപ്രവർത്തകൻ (അച്ചടി മാധ്യമം) <b>PROFORMA -III</b>	25000
കാറ്റഗറി 5	ജൈവവൈവിധ്യ മാധ്യമപ്രവർത്തകൻ (ദൃശ്യ, ശ്രവ്യമാധ്യമം) <b>PROFORMA -III</b>	25000
<b>സ്ഥാപനങ്ങൾക്കുള്ള പുരസ്കാരങ്ങൾ</b>		
കാറ്റഗറി 6	മികച്ച ജൈവവൈവിധ്യ പരിപാലന സമിതി <b>PROFORMA -I</b>	1,00,000
കാറ്റഗറി 7	ജൈവവൈവിധ്യ സ്കൂൾ/വിദ്യാലയം <b>PROFORMA -IV</b>	25,000
കാറ്റഗറി 8	ജൈവവൈവിധ്യ കോളേജ് / കലാലയം <b>PROFORMA -IV</b>	25,000

കാറ്റഗറി 9	ജൈവവൈവിധ്യ സംരക്ഷണ സ്ഥാപനം (സർക്കാർ, സഹകരണ, പൊതുമേഖല) <b>PROFORMA -IV</b>	25,000
കാറ്റഗറി 10	ജൈവവൈവിധ്യ സംരക്ഷണ സ്ഥാപനം (സ്വകാര്യ മേഖല) <b>PROFORMA -IV</b>	25,000
	<b>ആകെ</b>	<b>4,50,000</b>

**പുരസ്കാര മാനദണ്ഡങ്ങൾ**

- വ്യക്തിഗത പുരസ്കാരങ്ങൾക്ക് വ്യക്തികളിൽ നിന്ന് നേരിട്ട് അപേക്ഷകൾ സ്വീകരിക്കുന്നതല്ല. എന്നാൽ അതത് രംഗങ്ങളുമായി ബന്ധപ്പെട്ടവർക്ക് അർഹരായ വ്യക്തികളെ നാമനിർദ്ദേശം ചെയ്യാവുന്നതാണ്.
- പുരസ്കാരത്തിനായി നാമനിർദ്ദേശം ചെയ്യപ്പെട്ട വ്യക്തി, നാമനിർദ്ദേശത്തിനായി വ്യക്തിപരമായ ശുപാർശ നൽകിയിട്ടില്ലെന്നും നാമനിർദ്ദേശം ചെയ്യപ്പെട്ട വ്യക്തി തന്റെ ബന്ധുവല്ലെന്നും മുഴുവൻ സത്യപ്രസ്താവന നാമനിർദ്ദേശം ചെയ്യുന്നയാൾ/ സംഘടന നാമനിർദ്ദേശത്തോടൊപ്പം സമർപ്പിക്കേണ്ടതാണ്.
- വ്യക്തിഗത പുരസ്കാരങ്ങൾക്ക് ഇന്ത്യൻ പൗരത്വമുള്ളവരും കേരളത്തിൽ സ്ഥിരതാമസക്കാരും, കേരളത്തിനകത്ത് നടത്തിയ പ്രവർത്തനങ്ങൾക്കുമാണ് പുരസ്കാരം നൽകുന്നത്. സംഘടനാ പുരസ്കാരങ്ങൾക്ക് കേരളത്തിൽ പ്രവർത്തിക്കുന്ന സംഘടനകളെയായിരിക്കും പരിഗണിക്കുന്നത്.
- അപേക്ഷകളും നാമനിർദ്ദേശങ്ങളും ക്ഷണിച്ചുകൊണ്ടുള്ള വിജ്ഞാപനത്തിന് സംസ്ഥാന പബ്ലിക് റിലേഷൻസ് വകുപ്പുവഴി കേരളത്തിലെ മാധ്യമങ്ങളിലൂടെ പ്രചാരം നൽകുന്നതാണ്. പുരസ്കാരത്തിന്റെ മാനദണ്ഡങ്ങൾ, അപേക്ഷാഫോറം എന്നിവ സംസ്ഥാന ജൈവവൈവിധ്യ ബോർഡിന്റെ ഓഫീസ്/വെബ്സൈറ്റ് വഴി ആവശ്യക്കാർക്ക് ലഭ്യമാക്കുന്നതിനുള്ള സംവിധാനം ഉണ്ടായിരിക്കും. അപേക്ഷകൾ ബന്ധപ്പെട്ട രേഖകൾ സഹിതം ഓഫീസിൽ ലഭിക്കേണ്ടതാണ്.
- മുൻവർഷങ്ങളിൽ ഈ സ്ഥാപനത്തിൽ നിന്നും ഏതെങ്കിലും വിഭാഗത്തിൽ അവാർഡുകൾ ലഭിച്ചിട്ടുള്ളവരുടെ നാമനിർദ്ദേശം അഞ്ചു വർഷത്തിന് ശേഷം വീണ്ടും വ്യത്യസ്തമായതും, ജൈവവൈവിധ്യ സംരക്ഷണ പ്രവർത്തനങ്ങൾ പുനരുജ്ജീവനം നടത്തുന്നുണ്ടെങ്കിൽ മാത്രമേ അതേ അവാർഡിന് അപേക്ഷിക്കുവാൻ പാടുള്ളൂ.
- പരിസ്ഥിതി/ ജൈവവൈവിധ്യ സംരക്ഷണ പ്രവർത്തനങ്ങൾലാഭേച്ഛയില്ലാതെ നിർവ്വഹിക്കുന്നവർക്കായിരിക്കും അവാർഡിന് അർഹതയുണ്ടാവുക.
- ഓരോ വർഷവും വിവിധ അവാർഡുകൾ നിർണ്ണയിക്കാൻ വൈദഗ്ദ്ധ്യവും പ്രാഗത്ഭ്യവുമുള്ള വ്യക്തികളെ ഉൾപ്പെടുത്തിയാകും ജഡ്ജിംഗ് കമ്മിറ്റികൾ രൂപീകരിക്കുന്നത്.
- നാമനിർദ്ദേശകൻ നിർദ്ദേശിക്കുന്ന വ്യക്തി/ സ്ഥാപനം/ വിദ്യാഭ്യാസ സ്ഥാപനം തുടങ്ങി അവാർഡിന് പരിഗണിക്കപ്പെടാൻ അർഹതയുള്ളവരുടെ പ്രവർത്തനങ്ങൾ ചുരുക്കി രണ്ട് പേജിൽ കവിയാതെ ടൈപ്പ് ചെയ്ത് അപേക്ഷയോടൊപ്പം നൽകണം. കൂടാതെ വീഡിയോ

സി.ഡി.കൾ, പത്രവിപ്ലവങ്ങളുടെ പകർപ്പ്, മുൻപ് ലഭിച്ച പുരസ്കാരങ്ങളുടെ സർട്ടിഫിക്കറ്റുകളുടെ പകർപ്പ് എന്നിവയും വ്യക്തിയുടെ / വിദ്യാഭ്യാസ സ്ഥാപനത്തിന്റെ/ സംഘടനാസ്ഥാപനങ്ങളുടെ പ്രവർത്തനങ്ങൾ നേരിൽക്കണ്ട് ബോധ്യമുള്ള രണ്ട് പ്രമുഖ വ്യക്തികളുടെ മേൽവിലാസവും ഫോൺ നമ്പറും അപേക്ഷയോടൊപ്പം സമർപ്പിക്കേണ്ടതാണ്. ഇങ്ങനെ സമർപ്പിക്കുന്ന അപേക്ഷകളിലോ അനുബന്ധങ്ങളിലോ എന്തെങ്കിലും തെറ്റായ വിവരങ്ങൾ നൽകിയതായി ജൈവവൈവിധ്യ ബോർഡിനോ ജഡ്ജിങ്ങ് കമ്മിറ്റിക്കോ ബോധ്യപ്പെട്ടാൽ അപേക്ഷകൾ നിരസിക്കുന്നതാണ്. അവാർഡ് നിർണ്ണയത്തെ സംബന്ധിക്കുന്ന അന്തിമ തീരുമാനം ബോർഡിൽ നിക്ഷിപ്തമായിരിക്കും.

- അവാർഡിനായി സമർപ്പിക്കുന്ന രേഖകൾ (ബുക്കുകൾ, സി.ഡി.കൾ, ഫോട്ടോഗ്രാഫുകൾ തുടങ്ങിയവ) തിരികെ നൽകുന്നതല്ല.
- ഏതെങ്കിലും വിഭാഗത്തിൽ രണ്ട് നോമിനേഷനുകൾ തുല്യമായ സംഭാവനകൾ നൽകിയിട്ടുള്ളതായി ജഡ്ജിംഗ് കമ്മിറ്റി കണ്ടെത്തി പേരുകൾ നിർദ്ദേശിച്ചാൽ അവാർഡ് തുല്യമായി വീതിച്ചു നൽകുന്നതാണ്. ഏതെങ്കിലും വിഭാഗത്തിൽ അവാർഡിന് അർഹമായ അപേക്ഷകൾ ഇല്ലെങ്കിൽ ആ വിഭാഗത്തിൽ അവാർഡ് ആ വർഷം നൽകുന്നതല്ല.
- ജൈവവൈവിധ്യ ബോർഡിലെ ഉദ്യോഗസ്ഥർക്കോ, ബോർഡ് അംഗങ്ങൾക്കോ, ജില്ലാതല സാങ്കേതിക സഹായ സമിതി അംഗങ്ങൾക്കോ അവാർഡിന് അപേക്ഷിക്കാനോ, നാമനിർദ്ദേശം ചെയ്യാനോ അർഹതയുണ്ടായിരിക്കുന്നതല്ല.
- മേൽപ്പറഞ്ഞ പുരസ്കാരങ്ങൾക്കെല്ലാം ജൈവവൈവിധ്യ സംരക്ഷണരംഗത്തെ ആജീവനാന്ത പ്രവർത്തനങ്ങളാണ് പരിഗണിക്കുന്നതെങ്കിലും അവാർഡിന് നടപ്പു വർഷത്തിലെ (01.01.2021 മുതൽ 31.12.2021 വരെയുള്ള) പ്രവർത്തനങ്ങൾക്ക് പ്രാമുഖ്യം നൽകുന്നതാണ്.
- **അവാർഡ് അപേക്ഷകൾ/നാമനിർദ്ദേശങ്ങൾ ഓൺലൈൻ ആയും ഓഫ്ലൈൻ ആയും അയക്കേണ്ടതാണ്.** സത്യപ്രസ്താവനയും അപേക്ഷയുമടക്കം വിവരങ്ങൾ സ്കാൻ ചെയ്തു, പരമാവധി 30 എം.ബി., സിംഗിൾ ഫയലാക്കി ഇമെയിൽ വഴി അയക്കാവുന്നതാണ്. ഓൺലൈൻ വഴി അയക്കുന്നതിന്റെ Hardcopy തപാലിലും അയക്കേണ്ടതാണ്. അപേക്ഷയിൽ നൽകിയ വിവരങ്ങൾക്കനുസരിച്ചു വേണം സഹായ രേഖകൾ തയ്യാറാക്കി നൽകേണ്ടത്. അപേക്ഷക്കൊപ്പം വീഡിയോ ക്ലിപ്പുകൾ അയക്കുന്നവർ, 5 മിനിറ്റ് വീഡിയോ ആക്കി ചുരുക്കി ( പരമാവധി 5 എം ബി, എംപി 4 ഫോർമാറ്റ് ) അയക്കാവുന്നതാണ്. ദൃശ്യ/ശ്രവ്യ മാധ്യമ പ്രവർത്തകർ അയക്കുന്ന വിഡിയോകൾ 20 മിനിറ്റ് മാത്രമേ ദൈർഘ്യം ഉണ്ടാകാൻ പാടുള്ളൂ.
- കാറ്റഗറി 4,5 ഒഴികെയുള്ള അപേക്ഷകരെ രണ്ടു ടി എസ് ജി (ടെക്നിക്കൽ സപ്പോർട്ട് ഗ്രൂപ്പ്) മെമ്പർമാരും , ബോർഡിലെ ഉദ്യോഗസ്ഥരും അടങ്ങുന്ന കമ്മിറ്റി നേരിട്ട് സന്ദർശിച്ചു പ്രാഥമിക പരിശോധന നടത്തി പ്രവർത്തനങ്ങളും, രേഖകളും വിലയിരുത്തുന്നതാണ്. ആവശ്യമെന്നു തോന്നുന്ന പക്ഷം അവാർഡ് നിർണ്ണയത്തിന്റെ ഭാഗമായി ജൈവവൈവിധ്യ പ്രവർത്തനം നടത്തിയിട്ടുള്ള സ്ഥലങ്ങൾ ജഡ്ജിങ്ങ് കമ്മിറ്റി അംഗങ്ങൾ നേരിട്ട് സന്ദർശിച്ചു വിലയിരുത്തുന്നതാണ്.

- ഈ അവാർഡുമായി ബന്ധപ്പെട്ട എല്ലാ തീരുമാനങ്ങളും അവാർഡ് നിർണ്ണയ കമ്മിറ്റിയുടെ അന്തിമ തീരുമാനമായിരിക്കും.
- അപൂർണ്ണമായതോ തെറ്റായ വിവരങ്ങളുള്ളതോ ആയ അപേക്ഷകൾ/നാമനിർദ്ദേശങ്ങൾ നിരസിക്കുന്നതായിരിക്കും. ഇത്തരം അപേക്ഷകൾക്ക് പുനരവലോകനത്തിനും, അപ്പീൽ നൽകാനുമുള്ള യോഗ്യത ഉണ്ടായിരിക്കുന്നതല്ല.
- ജൈവവൈവിധ്യ അവാർഡിന്റെ നിർണ്ണയ മാനദണ്ഡങ്ങൾ ജൈവവൈവിധ്യ ബോർഡ് തീരുമാനമനുസരിച്ചു എല്ലാവർഷവും പുതുക്കുന്നതാണ്.

**വ്യക്തിഗത പുരസ്കാരങ്ങൾ**

**1. ഹരിത വ്യക്തി (കൃഷി ഒഴികെയുള്ള ജൈവവൈവിധ്യ രംഗം -ഉദാ: കാവ്, പൂഴ,തോട്, കണ്ടൽ, കുളം)**

കാട്, ജലാശയങ്ങൾ, തണ്ണീർത്തടങ്ങൾ, കണ്ടൽക്കാടുകൾ, കൊറ്റില്ലങ്ങൾ, സമുദ്ര ജൈവവൈവിധ്യം തുടങ്ങിയ പ്രകൃതി സമ്പത്തുകളെ സംരക്ഷിക്കുകയോ ഇത്തരം പ്രകൃതി സമ്പത്തുകൾ സ്വയമേവ രൂപപ്പെടുത്തി ലഭ്യമാക്കുകയോ സംരക്ഷിക്കുകയും, ജനങ്ങൾക്കിടയിൽ ജൈവ വൈവിധ്യ സംരക്ഷണത്തെ കുറിച്ച് പ്രചാരണം നടത്തുകയും ചെയ്യുന്ന വ്യക്തികളെയായിരിക്കും ഹരിത വ്യക്തി അഥവാ ജൈവ വൈവിധ്യ പരിസ്ഥിതി സംരക്ഷകൻ എന്ന വിഭാഗത്തിൽ പരിഗണിക്കുക. ഔദ്യോഗിക ജോലിയുടെ ഭാഗമായി ചെയ്യുന്ന പ്രവർത്തനങ്ങൾ പരിഗണിക്കില്ല.

**2. Best Custodian Farmer (മികച്ച സംരക്ഷക കർഷകൻ, മികച്ച സംരക്ഷക കർഷക)**

ഒട്ടേറെ കാർഷിക വിളകളുടെയും ഔഷധ സസ്യങ്ങളുടെയും സംരക്ഷണത്തിനു മാതൃകാപരമായ പ്രവർത്തനം കാഴ്ചവയ്ക്കുന്ന വ്യക്തികളെ ഈ അവാർഡിനായി നാമനിർദ്ദേശം ചെയ്യാവുന്നതാണ്. അപൂർവ്വവും, വംശനാശഭീഷണി നേരിടുന്നതുമായ വിളയിനങ്ങൾ സംരക്ഷിക്കുന്ന വ്യക്തികൾക്കും, കാർഷിക ജനിതക വൈവിധ്യം സംരക്ഷിക്കുന്ന കർഷകർക്കും മുൻഗണന നൽകുന്നതാണ്. ഇവയുടെ വിത്തുകളും നടീൽ വസ്തുക്കളും നട്ടുവളർത്തി മറ്റുള്ളവർക്ക് ലഭ്യമാക്കി ഇവയെ വംശനാശത്തിൽ നിന്നും രക്ഷിക്കുന്ന വിധത്തിലുള്ള പ്രവർത്തനങ്ങൾക്കായിരിക്കും മുൻഗണന നൽകുന്നത്. ജൈവവൈവിധ്യ സംരക്ഷണ രംഗത്ത് നടത്തുന്ന നൂതന കണ്ടുപിടുത്തങ്ങൾക്കും പരിഗണന നൽകുന്നതാണ്. ഔദ്യോഗിക ജോലിയുടെ ഭാഗമായി ചെയ്യുന്ന പ്രവർത്തനങ്ങൾ പരിഗണിക്കില്ല. തദ്ദേശീയ ജാതികളെ സംരക്ഷിക്കുന്നതിനുള്ള പ്രവർത്തനങ്ങൾക്കാണ് അവാർഡുകൾ നൽകുന്നത്.

**3. Best Custodian Farmer (Animal/Bird)(ഒന്നു മാത്രം)**

രോഗപ്രതിരോധശേഷിയും അതിജീവനശേഷിയും കൂടിയ നിരവധി നാടൻ ഇനങ്ങളുടെയും, മറ്റു ജന്തുജാലങ്ങളുടെയും ഈറ്റില്ലമാണ് ഭാരതം. എന്നാൽ ഇവയിൽ ഒരു നല്ല പങ്കും അപൂർവമായിക്കഴിഞ്ഞു. ഇത്തരം ഇനങ്ങളെ തനതായ രീതിയിൽ വളർത്തി സംരക്ഷിക്കുന്നവർക്കാണ് ഈ പുരസ്കാരം നൽകുക. കേരളത്തിന്റെ തനതായ വെച്ചൂർ,

കാസർഗോഡ് ഡ്വാർഫ്, അട്ടപ്പാടി ആടുകൾ, തലശ്ശേരി കോഴികൾ, തദ്ദേശീയമായ മറ്റു ഇനങ്ങളുടെ സംരക്ഷകർ എന്നിവർക്ക് മുൻഗണന നൽകും. ഈ ഇനങ്ങളുടെ കിടാക്കളെ/കുഞ്ഞുങ്ങളെ മറ്റ് വ്യക്തികൾക്ക് നൽകി ഇവയെ പ്രചരിപ്പിക്കുന്നവർക്കും കൃത്രിമ തീറ്റകളും മറ്റും പരമാവധി ഒഴിവാക്കി പരിസ്ഥിതി സൗഹൃദ രീതിയിൽ ഇവയെ പരിപാലിക്കുന്നവർക്കും പ്രത്യേക പരിഗണന നൽകും. ഔദ്യോഗിക ജോലിയുടെ ഭാഗമായി ചെയ്യുന്ന പ്രവർത്തനങ്ങൾ പരിഗണിക്കില്ല. ജൈവവൈവിധ്യ സംരക്ഷണ രംഗത്ത് നടത്തുന്ന നൂതന കണ്ടുപിടുത്തങ്ങൾക്കു പരിഗണന നൽകുന്നതാണ്. തദ്ദേശീയ ജാതികളെ സംരക്ഷിക്കുന്നതിനുള്ള പ്രവർത്തനങ്ങൾക്കാണ് അവാർഡുകൾ നൽകുന്നത്.

**4.ജൈവവൈവിധ്യ പത്രപ്രവർത്തകൻ (അച്ചടി മാധ്യമം)**

തൊഴിൽപരമായി ജൈവവൈവിധ്യ വിഷയത്തെ ഉൾപ്പെടുത്തി പത്ര പ്രവർത്തനം നടത്തുന്നവരെയാണ് (Working Journalist) ഈ അവാർഡിനായി നാമനിർദ്ദേശം ചെയ്യേണ്ടത്. നാമനിർദ്ദേശത്തോടൊപ്പം നടപ്പുവർഷം (01.01.2021 മുതൽ 31.12.2021 വരെ) നാമനിർദ്ദേശം ചെയ്യപ്പെട്ട വ്യക്തി പ്രസിദ്ധീകരിച്ച ജൈവവൈവിധ്യ സംരക്ഷണവുമായി ബന്ധപ്പെട്ട ലേഖനങ്ങൾ, കുട്ടികളെ ഉൾപ്പെടുത്തിയുള്ള ജൈവവൈവിധ്യ ബോധവൽക്കരണ ലേഖനങ്ങൾ, ഫീച്ചറുകൾ, പംക്തികൾ തുടങ്ങിയവയുടെ പകർപ്പ് ഉള്ളടക്കം ചെയ്തിരിക്കണം. സസ്യങ്ങൾ, ജന്തുക്കൾ, കാർഷിക ജൈവവൈവിധ്യം എന്നിവ വിഷയമായി എഴുതിയ ലേഖനങ്ങൾ, സാധാരണ ജനങ്ങളുടെ ഇടയിലും പുതുതലമുറയ്ക്കിടയിലും പരിസ്ഥിതിബോധം സൃഷ്ടിക്കാനുതകുന്ന രചനകൾ എന്നിവയ്ക്കായിരിക്കും അവാർഡ് നിർണ്ണയത്തിൽ മുൻഗണന നൽകുന്നത്.

**5. ജൈവവൈവിധ്യ മാധ്യമപ്രവർത്തകൻ (ദൃശ്യ, ശ്രവ്യമാധ്യമം)**

കേരളത്തിൽ നിന്നുള്ള ദൃശ്യമാധ്യമ പ്രവർത്തകരെയാണ് ഈ അവാർഡിനായി നാമനിർദ്ദേശം ചെയ്യേണ്ടത്. ദൃശ്യമാധ്യമങ്ങൾവഴി അവാർഡ് പ്രഖ്യാപനകാലയളവിൽ സംപ്രേഷണം ചെയ്ത ജൈവവൈവിധ്യ സംരക്ഷണവുമായി ബന്ധപ്പെട്ട വീഡിയോ ഡോക്യുമെന്ററികൾ, ദൃശ്യ/ശ്രവ്യ മാധ്യമ റിപ്പോർട്ടുകൾ എന്നിവ ഇതിനായി പരിഗണിക്കും. സ്കൂൾ പഠനത്തിന്റെയും സ്കൂൾ പരിസ്ഥിതി ക്ലബ്ബുകളുടെയും ഭാഗമായി തയ്യാറാക്കുന്ന ഡോക്യുമെന്ററികൾ പരിഗണിക്കുന്നതല്ല. ഡോക്യുമെന്ററിയുടെ സംവിധായകനായിരിക്കും അവാർഡ് നൽകുന്നത്. ദൃശ്യ/ശ്രവ്യ മാധ്യമങ്ങളിൽ സംപ്രേഷണം ചെയ്യുന്ന റിപ്പോർട്ടുകളുടെ കാര്യത്തിൽ റിപ്പോർട്ടർക്കായിരിക്കും പുരസ്കാരത്തിന് അർഹത. 20 മിനിറ്റ് ദൈർഘ്യമുള്ള വീഡിയോ/ഓഡിയോ മാത്രമേ പരിഗണിക്കുകയുള്ളൂ. വീഡിയോകൾ എം.പി.4 ഫോർമാറ്റിൽ ഉള്ളതായിരിക്കണം. നടപ്പു വർഷം (01.01.2021 മുതൽ 31.12.2021 വരെ) നടത്തിയ പ്രവർത്തനങ്ങൾക്കാണ് മുൻഗണന നൽകുന്നത്.

## സ്ഥാപനങ്ങൾക്കുള്ള പുരസ്കാരങ്ങൾ

### 6. മികച്ച ജൈവവൈവിധ്യ പരിപാലന സമിതി

നടപ്പുവർഷത്തെ (01.01.2021 മുതൽ 31.12.2021 വരെ) ബി.എം.സി. കളുടെ പ്രവർത്തനത്തെ ആസ്പദമാക്കിയാണ് പുരസ്കാരത്തിന് പരിഗണിക്കുന്നത്. ബി.എം.സി നടത്തുന്ന എ.ബി.എസ് പ്രവർത്തനങ്ങൾ (Access & Benefit Sharing), ജൈവവൈവിധ്യ പൈതൃക കേന്ദ്രങ്ങളുടെ എണ്ണം (BHS), പ്രഖ്യാപിച്ചിട്ടുള്ള പ്രാദേശിക ജൈവവൈവിധ്യ പൈതൃക കേന്ദ്രങ്ങൾ (Local BHS), ഡിജിറ്റൽ പി.ബി.ആർ (e-PBR) പ്രവർത്തനങ്ങൾ, പി.ബി.ആർ പുതുക്കുന്ന പരിപാടികൾ, പി.ബി.ആർ-ന്റെ രണ്ടാം ഭാഗം തയ്യാറാക്കൽ സ്ഥിതി, പി.ബി.ആർ പുതുക്കിയ വിവരങ്ങൾ കമ്പ്യൂട്ടറിൽ ചേർക്കൽ, ഈ വർഷം നടത്തിയ ബി.എം.സി മീറ്റിങ്ങുകൾ, നടപ്പിലാക്കിയ/ നടപ്പിലാക്കുന്ന ജൈവവൈവിധ്യ പ്രോജക്റ്റുകൾ, മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി ഉൾപ്പെടെയുള്ള കേന്ദ്രാവിഷ്കൃത പദ്ധതികൾ, ബി.എം.സിയുടെ വനവൽക്കരണ പദ്ധതികൾ, സംരക്ഷിച്ചിട്ടുള്ള/ നിർമ്മിച്ചിട്ടുള്ള പുഴ/കുളം എന്നീ സ്രോതസ്സുകളുടെ എണ്ണം, ബി.എം.സിയുടെ തീര സംരക്ഷണ പദ്ധതികൾ/(കൈത/ഇരുട്ട/മുള) എന്നിവ വച്ചു പിടിപ്പിക്കുന്ന പദ്ധതികൾ, പ്രസിദ്ധീകരിച്ച ജൈവവൈവിധ്യ ലഘുലേഖകളുടേയും/ പുസ്തകങ്ങളുടേയും എണ്ണം, കുളങ്ങളിൽ മത്സ്യവൈവിധ്യ സംരക്ഷണം, ബദൽ ഊർജ്ജ/വിഭവ മേഖലയിൽ പ്രവർത്തിച്ചിട്ടുള്ള വിവരങ്ങൾ ജൈവവൈവിധ്യ യോഗങ്ങൾ, സെമിനാറുകൾ, ജൈവവൈവിധ്യം സംരക്ഷിക്കുവാൻ വേണ്ടി ജൈവവൈവിധ്യ നിയമത്തെ അടിസ്ഥാനമാക്കി കൊണ്ട് ഉത്തരവുകൾ, തീരുമാനങ്ങളുടെ വിവരണം, പഞ്ചായത്തിന് കീഴിലുള്ള സ്കൂളുകളിലെ ജൈവവൈവിധ്യ ക്ലബ്ബുകളുടെ എണ്ണവും അതിന്റെ പ്രവർത്തനങ്ങളും, പ്രളയം/ വരൾച്ച ദുരന്തങ്ങളുടെ പഠനങ്ങൾ, ആഗോള താപനത്തിനെ ചെറുക്കാനായി നടത്തിയ പ്രാദേശിക ഇടപെടലുകൾ, അധിനിവേശ സസ്യജന്തുജാലങ്ങളുടെ നിയന്ത്രണ പ്രവർത്തനങ്ങൾ, നാടൻ കന്നുകാലികളുടെ/മറ്റ് ഇനങ്ങളെ സംരക്ഷിക്കുന്നതിനായി നടപ്പിലാക്കിയ പദ്ധതികൾ, LAPCC Report (Local Action Plan on Climate Change), DMP (Disaster Management Plan) എന്നിവ തയ്യാറാക്കിയതിന്റെയും, പച്ചത്തുരുത്ത് സംരക്ഷണം എന്നിവയുടെ വിവരണം, പതിമൂന്നാമതായി രൂപീകരിച്ച വർക്കിംഗ് ഗ്രൂപ്പ് യോഗങ്ങളുടെ എണ്ണം, ആകെ പങ്കെടുത്ത അംഗങ്ങളുടെ എണ്ണം, ഓരോ ഗ്രൂപ്പിലും പങ്കെടുത്ത അംഗങ്ങളുടെ എണ്ണം, വിളിച്ചുചേർത്ത ജൈവവൈവിധ്യ ഗ്രാമസഭയുടെ എണ്ണം എന്നിവയാണ് പുരസ്കാര നിർണ്ണയത്തിനായി മുഖ്യമായും പരിഗണിക്കുന്ന വിഷയങ്ങൾ.

മികച്ച പ്രവർത്തനങ്ങൾ നടത്തുന്ന ജൈവ വൈവിധ്യ പരിപാലന സമിതിക്ക് ഒന്നാം സമ്മാനം ഒരു ലക്ഷം രൂപയും ഫലകവും, രണ്ടാം സമ്മാനം അമ്പതിനായിരവും ഫലകവും, മൂന്നാം സമ്മാനം ഇരുപത്തിയയ്യായിരം രൂപയും ഫലകവും നൽകുന്നതാണ്. ഇതോടൊപ്പമുള്ള നിശ്ചിത പ്രൊഫോർമ ഡൗൺലോഡ് ചെയ്ത്, ആവശ്യമായ രേഖകൾ സഹിതം

അപേക്ഷിക്കേണ്ടതാണ്. എല്ലാ കോളങ്ങളും നിർബന്ധമായും പൂരിപ്പിക്കേണ്ടതാണ്. അപേക്ഷകൾ ബോർഡിന്റെ ജില്ലാ കോർഡിനേറ്ററുടെ ശുപാർശ സഹിതം സമർപ്പിക്കേണ്ടതാണ്. അല്ലാത്തപക്ഷം അപേക്ഷ സ്വീകരിക്കുന്നതല്ല. മികച്ച പ്രവർത്തനം നടത്തിയിട്ടുള്ള ഒന്നിൽ കൂടുതൽ ബി.എം.സി. കളണ്ടാകുന്ന പക്ഷം, പുരസ്കാര തുക തുല്യമായി വീതിച്ചു നൽകുന്നതാണ്. പ്രസ്തുത തുക ജൈവവൈവിധ്യ സംരക്ഷണ പ്രവർത്തനങ്ങൾക്ക് മാത്രമേ ഉപയോഗിക്കാൻ പാടുള്ളൂ

**7.ജൈവവൈവിധ്യ സ്കൂൾ/വിദ്യാലയം**

വിദ്യാർത്ഥികളിൽ ജൈവവൈവിധ്യ ബോധം വളർത്തുന്നതിനും, ജൈവവൈവിധ്യ സംരക്ഷണ പ്രവർത്തനങ്ങളിൽ അവരെ സജീവ പങ്കാളികളാക്കുന്നതിനും മുൻകൈയെടുത്ത് പ്രവർത്തിക്കുന്ന സ്കൂളുകളെയായിരിക്കും ഈ അവാർഡിന് പരിഗണിക്കുക. ജൈവവൈവിധ്യ സംരക്ഷണ പ്രവർത്തനങ്ങളിൽ അധ്യാപകരുടെയും വിദ്യാർത്ഥികളുടെയും കൂട്ടായ പ്രവർത്തനം പരിഗണിക്കുമെങ്കിലും വിദ്യാർത്ഥികളുടെ പങ്കാളിത്തം വിലയിരുത്തിയായിരിക്കും അവാർഡ് നൽകുക. വിദ്യാഭ്യാസ സ്ഥാപനത്തിന്റെ (സ്ഥാപനം നിലനിൽക്കുന്ന) സ്കൂളുകളിലുള്ള ജൈവവൈവിധ്യ സംരക്ഷണ പ്രവർത്തികളിലെ പങ്കാളിത്തം, സ്കൂൾതല ജൈവവൈവിധ്യത്തിന്റെ തൽസ്ഥിതി, ബി.എം.സിയുമായുള്ള പങ്കാളിത്ത പ്രവർത്തനങ്ങൾ, ബദൽ ഊർജ്ജ/വിഭവ മേഖലകൾ വെച്ചു ഹരിതവിദ്യാലയം, ബയോ ഗ്യാസ് സംവിധാനം, പുക കുറഞ്ഞ അടുപ്പുകൾ, ജൈവവേലി, സംരക്ഷിക്കുന്ന ജല സ്രോതസ്സുകളുടെ എണ്ണം, സ്കൂളിലെ അധിനിവേശ സസ്യങ്ങളുടെ എണ്ണം, ഹരിത ചട്ടം നടപ്പിലാക്കൽ, നടത്തുന്ന ജൈവവൈവിധ്യ സംരക്ഷണ ബോധവൽക്കരണ പ്രവർത്തനങ്ങൾ എന്നിവ മുഖ്യ മാനദണ്ഡങ്ങളായിരിക്കും. അവാർഡ് ലഭിക്കുന്നപക്ഷം സ്കൂളിലെ പ്രഥമാധ്യാപകൻ/ പ്രഥമാധ്യാപിക, ജൈവ വൈവിധ്യ സംരക്ഷണ പ്രവർത്തനങ്ങളുടെ ചുമതലയുള്ള അധ്യാപകർ/ അധ്യാപിക എന്നിവർക്ക് അവാർഡ് ഒരുമിച്ചു വാങ്ങുവാൻ അർഹതയുണ്ടായിരിക്കും. എന്നാൽ അവാർഡ് തുക സ്കൂളിന്റെ പേരിലായിരിക്കും നൽകുക.പ്രസ്തുത തുക ജൈവവൈവിധ്യ സംരക്ഷണ പ്രവർത്തനങ്ങൾക്ക് മാത്രമേ ഉപയോഗിക്കാൻ പാടുള്ളൂ.

**8.ജൈവവൈവിധ്യ കോളേജ് / കലാലയം**

വിദ്യാർത്ഥികളിൽ ജൈവവൈവിധ്യസംരക്ഷണ ബോധം വളർത്തുന്നതിനും ജൈവവൈവിധ്യ സംരക്ഷണ പ്രവർത്തനങ്ങളിൽ അവരെ സജീവമാക്കുന്നതിനും മുൻകൈയെടുത്ത് പ്രവർത്തിക്കുന്ന കോളേജുകളെ ആയിരിക്കും ഈ അവാർഡിന് പരിഗണിക്കുക. ജൈവവൈവിധ്യ പ്രവർത്തനങ്ങളിൽ അധ്യാപകരുടെയും വിദ്യാർത്ഥികളുടെയും കൂട്ടായ പ്രവർത്തനം പരിഗണിക്കുമെങ്കിലും വിദ്യാർത്ഥികളുടെ പങ്കാളിത്തം വിലയിരുത്തിയായിരിക്കും മുൻതൂക്കം നൽകുക. വിദ്യാഭ്യാസ സ്ഥാപനത്തിന്റെ (സ്ഥാപനം നിലനിൽക്കുന്ന) കാമ്പസിലുള്ള ജൈവവൈവിധ്യ സംരക്ഷണ പ്രവർത്തികളിലെ പങ്കാളിത്തം, ജൈവവൈവിധ്യ സംരക്ഷണ ബോധവൽക്കരണ പ്രവർത്തനങ്ങൾ എന്നിവ അവാർഡിന്റെ മുഖ്യ മാനദണ്ഡങ്ങളായിരിക്കും. അവാർഡ് ലഭിക്കുന്നപക്ഷം കോളേജിലെ

പ്രിൻസിപ്പൽ/ചാർജുള്ള അധ്യാപകൻ/ അധ്യാപിക, ജൈവവൈവിധ്യ പ്രവർത്തനങ്ങളുടെ ചുമതലയുള്ള അധ്യാപകർ, ജൈവവൈവിധ്യ സംരക്ഷണ പങ്കാളികളാകുന്ന കുട്ടികളുടെ പ്രതിനിധി എന്നിവർക്ക് അവാർഡ് ഒരുമിച്ചു വാങ്ങുന്നതിന് അർഹതയുണ്ടായിരിക്കും. എന്നാൽ അവാർഡ് തുക കോളേജിന്റെ പേരിലായിരിക്കും നൽകുക. പ്രസ്തുത തുക ജൈവവൈവിധ്യ സംരക്ഷണ പ്രവർത്തനങ്ങൾക്ക് മാത്രമേ ഉപയോഗിക്കാൻ പാടുള്ളൂ.

**9. ജൈവവൈവിധ്യ സംരക്ഷണ സ്ഥാപനം (സർക്കാർ, സഹകരണ,പൊതുമേഖല)**

ജൈവവൈവിധ്യ സംരക്ഷണ രംഗത്ത് മാതൃകാപരമായ പ്രവർത്തനം കാഴ്ചവയ്ക്കുന്ന സർക്കാർ/അർദ്ധ സർക്കാർ/സഹകരണ സ്ഥാപനങ്ങളെയാണ് ഈ രംഗത്ത് പരിഗണിക്കുക. ജൈവവൈവിധ്യ സംരക്ഷണ പ്രശ്നങ്ങളിലെ ഇടപെടലുകൾ, ജൈവവൈവിധ്യ സംരക്ഷണ പ്രവർത്തനങ്ങളിലെ പങ്കാളിത്തം, പൊതുജനങ്ങളെ ജൈവ വൈവിധ്യ സംരക്ഷണത്തിലേക്ക് ആകർഷിക്കാൻ പര്യാപ്തമായ സംഘാടനമികവ്, ജൈവവൈവിധ്യ സംരക്ഷണ ബോധവൽക്കരണ പ്രവർത്തനങ്ങൾ എന്നിവയെ മാനദണ്ഡമാക്കിയിരിക്കും അവാർഡ് നിർണ്ണയിക്കുക.സ്ഥാപനത്തിന്റെ ലക്ഷ്യപ്രവർത്തനങ്ങൾക്കു പുറമെ ചെയ്യുന്ന ജൈവവൈവിധ്യ സംരക്ഷണ പ്രവർത്തനങ്ങളാണ് അവാർഡിനായി പരിഗണിക്കുക.

**10. ജൈവവൈവിധ്യ സംരക്ഷണ സ്ഥാപനം (സ്വകാര്യ മേഖല)**

നിലവിലുള്ള നിയമപ്രകാരം കേരളത്തിൽ രജിസ്റ്റർ ചെയ്തിട്ടുള്ള വ്യവസായ സ്ഥാപനങ്ങൾ നടത്തുന്ന ജൈവവൈവിധ്യ സംരക്ഷണപ്രവർത്തനങ്ങളാണ് ഈ അവാർഡിന് പരിഗണിക്കുന്നത്. ജൈവവൈവിധ്യ സംരക്ഷണ പ്രവർത്തകർ സ്ഥാപനത്തിന്റെ പ്രവർത്തന മേഖലയിൽ ഉൾപ്പെടുത്തിയിരിക്കണം. ജൈവവൈവിധ്യ സംരക്ഷണ പ്രവർത്തനങ്ങൾ നടത്തുന്ന സ്ഥാപനങ്ങൾ ആയിരിക്കണം. ജൈവ വൈവിധ്യ സംരക്ഷണ രംഗത്ത് നൂതന ആശയങ്ങൾ നടപ്പിലാക്കുന്ന സ്വകാര്യസ്ഥാപനങ്ങളെയും പരിഗണിക്കുന്നതാണ്.കമ്പനിയുടെ Corporate Social Responsibility (CSR) ഫണ്ട് ഉപയോഗിച്ച് നേരിട്ടോ അല്ലാതെയോ ജൈവവൈവിധ്യ സംരക്ഷണ പ്രവർത്തനങ്ങൾ നടത്തുന്ന സ്ഥാപനങ്ങൾക്കും അപേക്ഷിക്കാവുന്നതാണ്.

അവാർഡ് അപേക്ഷകൾ/നാമനിർദ്ദേശങ്ങൾ ഓൺലൈൻ ആയും ഓഫ്ലൈൻ ആയും അയക്കേണ്ടതാണ്. വിവരങ്ങൾ ഓൺലൈൻ ആയി [ksbbawards2022@gmail.com](mailto:ksbbawards2022@gmail.com) എന്ന ഇമെയിൽ വഴി അയക്കാവുന്നതാണ്. അപേക്ഷകളും, അനുബന്ധ രേഖകളും 2022 ആഗസ്റ്റ് 31ന് മുൻപായി താഴെപ്പറയുന്ന വിലാസത്തിൽ ലഭിച്ചിരിക്കണം. മെമ്പർ സെക്രട്ടറി, കേരള സംസ്ഥാന ജൈവവൈവിധ്യ ബോർഡ്, കൈലാസം, റ്റി.സി. 24/3219, നം. 43, ബെൽഹാവൻ ഗാർഡൻസ്, കവടിയാർ പി.ഒ, തിരുവനന്തപുരം-695003 (ഫോൺ നമ്പർ- 0471 2724740). വിശദവിവരങ്ങളും അപേക്ഷകയുടെ മാതൃകയും [www.keralabiodiversity.org](http://www.keralabiodiversity.org) എന്ന വെബ്സൈറ്റിൽ ലഭ്യമാണ്.